



# СЯЛЯНСКАЯ НІВА

Няхай жыве  
Беларускі Народ!  
Зямля сялянству  
бяз выкупу!

**АДРЭС РЭДАКЦЫІ І АДМІНІСТРАЦЫІ:**  
Вільня, Вострабрамская вул. № 8, кв. 1.  
(Włpo, ulica Ostrobramska Nr. 8, m. 1).  
Рэдакцыя адчынена штодня ад 9 да 3 гадз. апрача абыта.  
Рэдактар прыймае ад 12-ай да 2-ой гадзінны.

**Орган Беларускага Бялянекага Саюза.**  
Беларуская палітычная, грамадзкая, літэра-  
турная і гаспадарчая газета.  
— Выходзе ў Сераду і Суботу. —

**ПАДПІСКА:**  
На адзін месяц — 1 злоты, на тры месяцы — 3 зл.,  
на шэсць месяцаў — 4 зл., на год — 8 зл.  
Для заграшчэння удвая даражэй.  
Аплата надрукаванага заказчыка ад Рэдакцыі.

## Падзел пасольскіх мандатаў.

15 сакавіка Галоўная Выбарная Камісія аканчальна падзяліла пасольскія мандаты з акружных і дзяржаўных спіскаў. Згодна гэтага падзелу атрымалі:

Спісак №	Назва	3 акр. спіску манд.	3 дзярж.	Разам.
№ 1	(Праўрадавы Блэк)	102	23	125
№ 2	(П. П. С.)	52	12	64
№ 3	(Вызваленне)	34	7	41
№ 7	(Нар. Раб. Партыя - праваца)	9	2	11
№ 8	(Сель.-Роб. праваца)	4	—	4
№ 10	(Stron. Chłopskie)	21	4	25
№ 13	(Раб. - Сял. Еднасьць)	5	—	5
№ 14	(Związek Chłopski)	3	—	3
№ 17	(Галіцыйскія жыды)	6	—	6
№ 18	(Блэк Нац. Менш.)	45	10	55
№ 19	(Сель.-Роб. лявіца)	3	—	3
№ 20	(Расейцы)	1	—	1
№ 21	(Нар. Раб. П. лявіца)	4	—	4
№ 22	(Укр. Сацыял. партыя)	8	1	9
№ 24	(Кат. Нар. Блэк)	31	7	38
№ 25	(Пяст і Х.-Д.)	28	6	34
№ 26	(Укр. партыя працы)	1	—	1
№ 30	(Катал. гаспад. унія)	3	—	3
Розныя мяйсцовыя спіскі		12	—	12
Усяго мандатаў		372	72	444

8.ІІІ. 1928 г. пасля цяжкай хваробы памёр у Празе чэскай на 49 годзе жыцця Старшыня Рады Беларускае Народнае Рэспублікі  
**ПЁТРА КРЭЧЭЎСКІ,**  
які да самае сьмерці быў слупам незалеж. і непадзельн. Беларусі.  
СЯБРЫ РАДЫ Б. Н. Р. З ПРАГІ.

## Старая песня.

Яшчэ знаходзімся пад уражаннем мінулых выбараў у польскі Сойм і Сэнат. З гэтых выбараў Беларусы вынеслі даволі шмат практычнае веды: знаюць, як выбары праводзіліся, як павінны былі праводзіцца паводле закону, як шкодна адбіўся на рэзультатах выбараў падзел паміж Беларусамі і г. д. Уся гэтая веда будзе для Беларусаў прыдатнай на наступныя выбары і для сыстэматычнае працы на беларускай раллі. Ці бачыць гэтым не пашкодіць зрабіць кароткі аналіз складу новага польскага Сойму і паставіць сабе пытаньне: што можа даць новы польскі Сойм беларускім працоўным гуршчам і беларускаму нацыянальнаму руху?

Новы польскі Сойм рожніцца ад папярэдняга персанальным складам і партыйным. Перадусім, на выбарах праваліліся польскія правыя нацыяналістычныя партыі: эндэкі, халэкі, цястоўцы і энцэраўцы, якія ў папярэднім Сойме мелі каля 230 паслоў, а ў цяперашнім толькі 87 паслоў. Такі правак на выбарах польскіх нацыяналістычных груп, воража настроеных да ўсіх няпольскіх народаў, што жывуць пад Польшчай, базуючы на павінен-бы быць пачаткам новага законадаўства і новых адносінаў да нацыянальных меншасцяў. Так прынамсі было б у кожнай рэспубліканскай дзяржаве ў Заходняй Эўропе. Але-ж волею лёсу нам суджана быць у варунах, якія скараў можна залічыць да ўсходняэўрапейскіх, і затым можна прадбачыць, што польскае законадаўства ня зменіцца ні ў сэнсе нацыянальным, ні ў сэнсе сацыяльным. І фактычна, найскараў, што так і будзе. Доказам гэтага зьяўляюцца наступныя падзеі.

З практыкі прошлага Сойму ведаем, што ня толькі нацыяналістычна-правыя польскія соймавыя партыі, якія былі ў большасці, але і польскія левыя групы адносіліся да справы нацыянальных меншасцяў калі не з яўнаю варажасцю, дык са скрытаю. У той час, калі гэтыя польскія партыі падтрымлівалі ўрад і мелі магчымасць зрабіць нешта для нацыянальных меншасцяў, імкнуліся да ўзмацнення асадніцтва і, напярэкор годау ўсіх няпольскіх паслоў, выдалі г. зв. языковыя ўставы. Так адносіліся да справы нацыянальных меншасцяў „Вызваленне“, „Пэпэсы“ і „Хлопскае Страніцтва“. Гэтыя партыі з выбараў выйшлі не найгорш, бо на т трохі павялічылі рады сваіх паслоў. Дык, ёсць ведама, ад гэтай польскай лявіцы мы, Беларусы,

ня можам спадзявацца палёгкаў у сэнсе нацыянальным.

Новым дзейнікам у польскім Сойме зьяўляецца клуб паслоў, якія прайшлі па спіску № 1. Гэты, найбольшы па ліку, клуб, аж 125 паслоў, узяў коштам правак польскіх нацыяналістычных правых партыяў. Бязумоўна, гэты клуб у Сойме будзе адгрываць навадырскую ролю, але нам ад гэтага будзе на лепей і ня горай. У гэты ўрадавы клуб, які будзе падтрымліваць урад і стаяць за кожны ўрадавы праект закону, уваходзяць буйныя абшарнікі, на т з князямі, і звычайныя польскія ўрадоўцы, і афіцэры, і частка г. зв. польскіх дэмакратаў. Сацыяльная праграма паслоў з гэтага клубу ёсць выразна праграмай багатых клас грамадзянства і ўрадоўцаў. Працоўныя гуршчы, а перадусім сялянства, ня можа мець ніякае надзеі на тое, што паслы, якія прайшлі па спіску № 1 будуць дамагацца ў Сойме правядзення радыкальнае зямельнае рэформы. Наадварот, гэты польскі ўрадавы клуб паслоў будзе імкнуцца да спынення ўсякае формы прымуцовае зямельнае рэформы. У справе іншага сацыяльнага законадаўства будзе тое самае. Замест законаў радыкальных сацыяльных рэформаў, гэтыя паслы будуць у Сойме дамагацца абмяжоўвання сацыяльнага законадаўства і скасавання здабычаў работніцкае класы і наагул працоўных гуршчаў.

Нічога лепшага нельга спадзявацца ад урадавага соймавага клубу ў справе яго адносінаў да нацыянальных меншасцяў. Манархістычныя паслы з пад фірмы „Słowa“ ўжо выразна і ўсцяж выяўлялі свае варажыя пагляды ў справе беларускага нацыянальнага руху. Можна быць толькі пэўны сумніў што да паслоў з урадавага клубу г. зв. дэмакратаў з пад знаку „Kurjer Wileński“. Гэты орган польскіх дэмакратаў, быццам, імкнецца напярэкор адносіны рапашных дзейнікаў да справы нацыянальных меншасцяў, аднак, рэзультаты гэтых імкненняў гавораць нешта зусім іншае. У прадвыбарным часе „Kurjer Wileński“ выявіў выразна сваю варажасць да нацыянальных меншасцяў, пасколькі неаднойчы і беспадстаўна нападаў на блэк нацыянальных меншасцяў і на беларускія партыі і арганізацыі. У процівагу беларускім дамаганьням група дэмакратаў з „Kurjera Wileńskiego“ знайшла сабе паслушнага Янку Станкевіча і імкнецца з яго зрабіць урадавага Беларуса. Але ко-

## Працэс быўш. пасла В. Рагулі.

27-га лютага адбыўся ў Наваградку суд над быўшым паслом і старшынёй Беларускага Пасольскага Клубу В. Рагуляй. Аб судзе мы ўжо наведамлялі чытачоў у папярэднім нумары: Рагулю засудзілі на 2 гады цяжкага вастрогу. Цяпер падаём некалькі наасобных абразкоў судовага працэсу.

Працэс суду вызначаны быў на 9-ю гадзіну раніцы. Ад рана ўжо судовая зала, дошчы абшарная, стала напаяняцца публікай і скоро ўсе месцы былі заняты, як гаворыцца, да адказу. Дужа многа асталося на двары і ў калідоры суда, бо больш таго, як магло змясьціцца на лаўках, у залу ня пушчалі. Сярод публікі мала інтэлігенцыі, больш кажухі і сярмягі. Усе церпяліва чакаюць. Сам В. Рагуля на волі, як выпушчаны пад каўчы.

Праходзіць ужо гадзіна дзесятая, адзінаццатая, блізка дванаццатая, а суд усё не пачынаецца. Пытаемся ў вознага,—чаму? Аказваецца няма сьведкаў з боку абвінавачанья. Сьведкі абароны, якіх суд дапусціў у ліку пяціх, (рэшце было адмоўлена), зьявіліся ўсе.

Нарэшце з дзесяціх сьведкаў абвінавачанья, трох зьявілася. Пасля зьявіўся і яшчэ адзін і калі дванаццатай—пачалося судовае паседжаньне.

Судзіў Акружны Суд у складзе прэзэса Глэмбоўскага і двух судзьдзяў—Мурзы-Мурзіча і Паўлюча. Абвінавачваў віцэ-пракурор Дамброўскі. Баранілі віленскі адвакат Чэрніхаў і два наваградзкіх—Беларусы: Сьвірыд і Алясюк.

Па адчыненні суду прэзэс зварочваецца да Рагулі з звычайнымі пытаньнямі. Рагуля адказвае пабеларуску:  
— Bazyli Ragula?  
— Так.  
— Pe lat?  
— Сорак дзевяць,  
— Jak? Corak dziewięć?  
— Так, сорак дзевяць.

оптаваньне наасобных адзінак, а ня цэлых беларускіх арганізацыяў і Беларускага грамадзянства, сьведчыць, што г. зв. дэмакраты ня шчыра выступаюць с праектамі рожных палёгкаў для Беларусаў.

Вышэй зьмешчанае даволі ясна выяўляе, што новы польскі Сойм ня можа пайсці дарогай радыкальных рэформаў, як у сэнсе сацыяльным, так і ў справе адносінаў да нацыянальных меншасцяў. Нас, Беларусаў, будзе сьцерагчы тая самая гартная доля, з якою толькі мы самі будзем змагацца.

— Po jakimu to będzie sorak dziewięć?  
— Пабеларуску.  
— A, po białorusku?  
— Так...

Далей прэзэс не перашкаджае Рагулі адказваць пабеларуску.

Калі высьвятляецца, што з боку абвінавачанья, з дзесяціх зьявілася толькі трох сьведкаў, абарона дамагаецца адкладу суду, бо некаторыя з паказаньняў гэтых сьведкаў маюць важнае значэньне і для абароны. Пракурор трэбуе разгляджыванья справы і прапануе прачытаць паказаньні сьведкаў, паданых ў сьледавацеля, а ад рэшты сьведкаў зракаецца. Абарона пратэстуе, адзначаючы, што заціс сьледавацеля ня тое самае, што паказаньне жывога чалавека і што самая засада суду грунтуецца на дапрасе абедзьвюх старонамі. Пасля кароткай нарады, суд прымае прапавыццю пракурора.

Сьведкаў прыводзяць у залу і ставяць іх пад прысягу.

З адчытанага акту абвінавачанья відаць, што Рагулю абвінавачваюць у наступным:

Ледзьве не чатыры гады таму, 22-га траўня 1926 году, паслы Беларускага Пасольскага Клубу: Кахановіч, Рагуля і Аўсянік, зрабілі ў Наваградку на Замкавай гары справаздачы мітынг, на якім гаварылі вельмі вострыя прамовы проціў Польшчы і яе ўрадаў.

З гэтых трох, пацягнуты да адканасьці толькі адзін Рагуля, дзеся чого выкладаецца замест толькі яго прамовы.

Рагуля чытаў слухачом адрывак з газэтаў аб выбарах у Францыі, Англіі і Нямеччыне, гаварыў, што цэлы сьвет ідзе налева. Гаворачы аб Польшчы, ён казаў аб адбіранні цэркваў, аб рэлігійных уцісках, аб тым, каб не пасылаць дзяцей у польскую школу. Гаварыў аб цяжкіх падатках, прычым казаў: „вы самі разумееце, што я не магу сказаць вам, каб не плацілі падаткаў, але вы і самі разумееце“. Далей ён казаў: „мы Беларусы—сіла, нас толькі падзялілі на дзьве часткі, але і тая, усходняя частка, таксама ёсць Беларусь і нашы браты за кардонам нам памогуць. Але перадусім мы мусім спадзявацца на самых сябе“, і тут прывёў верш з вядомай рэвалюцыйнай песні:

„Нікто не даст нам ізбавленьня: ні цар, ні раб і ні герой.

Доб’ёмся мы освободженья своею собственной рукою“.

На нашых беларускіх абшарах сядзяць асаднікі, хочучь зрабіць з яе Польшчу, але тут павінна быць Беларусь“. Закончыў ён прамову акрыкам: „Няхай жыве незалежная Беларусь“.

На падставе ўсяго гэтага Рагуля абвінавачваецца, што ён на мітынгу ў

Наваградку, 22-га траўня 1922 г., намаўляў людзей да адарвання ад Польшчы Заходняй Беларусі пры помачы Беларускай закардоннай (Савецкай), — што ён падгаварываў не плаціць падаткаў і не падпарадкавацца ўладзе, а таксама падбураў адну частку насялення проці другой (асаднікаў), г. ё. праступкі прадугледжаныя § 129 п. 1, 3 і 6 К. К.

Па пытаньне прэзэса, Рагуля вінаватым сябе не прызнае.

Першым паказвае сьвед. Хмура, — б. кіраўнік паліцыі. Ён заяўляе, што за чатыры гады, ад часу мітынгу, ён ужо многае забыўся і прыпомніць ня можа. Памятае толькі, што прамова была вострая і зрабіла на яго ўражаньне вяржэй да польскае дзяржавы. Прыймаючы пад увагу гэта, суд пастанаўляе працягнуць яго паказаньне ў сьледавацеля. На пытаньне, ці падцьвердзіць ён гэта, Хмура адказвае: — кабі там так запісана, дык напэўна я так і паказваў.

Абарона зварочвае ўвагу суду, што ў запісаным паказаньні Хмары Рагуля гаварыў аб аўтаноміі Беларусі. На асобныя пытаньні пракурора і абароны, Хмура паказвае, што Рагуля гаварыў аб Падляках, як чужых, як „пшыбышах“ на Беларусі. Ён гаварыў яшчэ, што падаткі звысокія, што ідуць яны галоўнае на паліцыю. Гаварыў, што абедзьве паловы Беларусі павінны быць злучаны і закончым акрыкам аб незалежнай Беларусі. Слухачы мітынгу, пры яго прамове, трымаліся спакойна. Паліцыя і адміністрацыя ня ўмешываліся і мітынгу не перашкаджалі.

Сьведка Чайкоўскі паказвае, што Рагуля гаварыў: хто мае толькі чатыры дзесяціны можа падаткаў не плаціць. Гаварыў аб падзеленай Беларусі, аб школах, аб тым, што мы павінны вясці барацьбу перадусім праз Сойм, калі і тут ня зможам, — дык іншымі сродкамі. Ён таксама забыў ужо змест паказаньня і яму чытаюць яго паказаньне, каб напамніць.

Трэці сьведка, асаднік Шыма, зусім нічога ня памятае. Пасьля адчытаньня яго паказаньня, ён сьвердзіць, але пры гэтым адзначае, што частку гэтага паказаньня ён даваў ад сябе, — тое, што сам чуў, а частку са слоў іншых людзей, а не беспасярэдня чуў ад самога Рагулі. Амаль што не на ўсе пытаньні прэзэса, пракурора і абароны ён адказвае: не памятаю, ня ведаю, забыўся і г. д., так што прэзэс суду нічога ад яго не дабіўшыся, досыць рэзка пасылае яго садзіцца на месца.

Ант. Дулемба б. вайт, сьвердзіць наагул, што паводле яго ўражаньня, прамовы былі вельмі рэзкія. Рагуля называў сябе сяджаль-рэвалюцыяністам, — рэзка гаварыў аб падатках, аб асадніках, аб школах і г. д.

Далейшыя сьведкі (Каўрыга, Лейка, Скарбец, Цешыц, Вуйвал) сьвердзілі, што Рагуля гаварыў рэзкую прамову, — галоўнае, што Беларусам не даюць роднай школы, што бяруць вялікія падат-

# Працэс „Беларускай Сялянска-Работніцкай Грамады“.

(Паводле вестак польскай прэсы).

Паказаньні пранурорскіх сьведкаў.

(Сёмы дзень працэсу — 12 сакавіка 1928 г.)

Па адзінаццацідзённай пярорве, выкліканай выбарамі ў Сойм і Сэнат, увазбавіўся ізноў працэс „Грамады“.

Сёмы дзень гэтага працэсу распачаўся каля 12 гадзіны 12-га сакавіка. Першым дапрашываўся сьведка Янка Бушман, які толькі-што быў звольнены з вастрогу. Бушман падцьвердзіў, што знойдзеныя ў яго пры рэвізіі негальныя праклямацкія, ён атрымаў з павятовага камітэту „Грамады“.

Сьведка Пятроўскі, кіраўнік аддзелу бяспечнасьці ваяводзкага ўраду, сьвердзіў, што Б. С.-Р. Г. зьяўляецца праявай камуністычнага руху. Далей сьвердзіў, што Шэзэдэцкі польскай камуністычнай партыі прызнаў патрэбным вясці партызантку і павялічыць спор паміж вёскаю і дваром, а канфэрэнцыя КПЗВ прызнала неабходным вясці барацьбу з іншымі партыямі. Акцыя „Грамады“ стварыла ўзрост праступнасьці на абшары віленскага ваяводства.

(Восьмы дзень працэсу — 13 сакавіка).

Восьмы дзень працэсу распачаўся ад паказаньняў сьведкі Баха Яна, ськратара справаў бунтарскага руху пры Мін. Унутр. Спраў, але паказаньні яго, абалётныя на рапартах і справаздачах, нічога новага не далі для справы.

Бондаровіч Макар, прыведзены з вастрогу, у якім чакае справы з абвінавачаньня ў прыналежнасьці да КПЗВ, сьвердзіць, што належаў ён не да КПЗВ, а да „Грамады“. Супярэчнасьць цяперашняга паказаньня з першым паказаньнем у сьледчага судзьдзі Бондаровіч тлумачыць баязьню катаваньня ў паліцыю.

Судзьдзя Барэйка пытае, чаму ён пайшоў у „Грамаду“?

Бондаровіч. Усе людзі запісваліся,

кі, якія ідуць пераважна на паліцыю і войска, але не гаварыў, каб зусім не пасылаць дзяцей у школу, ці каб зусім не плаціць падаткаў. Гаварыў, што ўсяго гэтага трэба дабівацца праз Сойм, а каб і там мець большую сілу, трэба самым арганізавацца, як гэта робіцца ў Заходняй Эўропе. Трэба добра памятаць аб тым, што нам ніхто не паможа, ня можна нам ні на каго спадзявацца, апрача саміх сябе. Закончым ён прамову вокрыкам: няхай жыве Беларускі Народ!

Найбольшае паказаньне даў вучыцель, — дыр. белар. гімназіі ў Наваградку Скрыбоц. Ён сьведчыў між іншым, што найвострайшай была прамова Кахановіча, які гаварыў першым. Пасьля Кахановіча вступіў Рагуля. Ён гаварыў

дык і я, бо „Грамада“ была партыя для рабочых.

Сьведка Гэдройц, былы вайт Забжэскай воласьці, Валожынскага павету, сьвердзіў, што ў 1926 годзе, дзякуючы паўстанню гурткаў, сяляне перасталі плаціць падаткі. Сэквэстратары спатыкаліся з апорам, зьяўлягамі і нават біцьцём. Па зьліквідаваньні „Грамады“ сяляне пачалі вяртацца грамадаўскія білеты і адначасна выплачваць падаткі.

Судзьдзя Ідзевіч. Ці высокія тады былі падаткі?

Гэдройц. Не. Людзі пранівалі грошы, а падаткаў не плацілі.

Прак. Калапскі. Што вы чулі аб прыгатаўленьнях да паўстаньня?

Гэдройц. Казалі людзі, што можа быць кепска. Марыля Ганкевічанка цешылася з зьліквідаваньня „Грамады“ і гаварыла, што каб гэтага не зрабілі, вясной было-б праліцьцё крыві.

Сьведка Хлебавіч, валожынскі вайт, абшарна гаварыў аб беларускай прэсе, якая прысылалася цэлымі мяшкамі праз граніцу і праз камітэт. Кожны мог мець, колькі хацеў і то дарма.

Сьв. Кіслы, арыштаваны за ўдзел у КПЗВ, адказваецца ад сваіх паказаньняў у сьледчага судзьдзі; сьвердзіць, што не належаў да КПЗВ, а паказаў таму, што баяўся паліцыі. Па просьбе пракурора Калапскага суд усталіў разьбэжнасьці ў паказаньнях Кіслага.

У часе дапросу сьведкаў: Казак-віча, Шаўлюка Вінцуса, Шаўлюка Пётры, Высоцкага Фэдара і Залеўскага Мацея, гісторыя са сьведкаю Кіслым паўтарылася. Усе паказвалі аб сувязі з КПЗВ толькі дзеля таго, што баяліся паліцэйскага катаваньня.

Сьведка Пшэзэдэцкі, камэндант паліцыі ў Валожыне, сьвердзіў, што зараз-жа па ўзьнікненьні павятовага камітэту „Грамады“ пачалі распаўсюдж-

аб тым, што Беларусам не даюць роднай школы, што падаткі ідуць галоўным чынам на войска і на паліцыю. Аб падатках гаварыў яшчэ так: я не кажу і не магу вам казаць, каб вы зусім не плацілі падаткаў, але і астатнюю карову таксама прадаваць ня можна. Ня можна паводле закону браць падаткі і з тых, у каго ўся гаспадарка ацэнена ня больш як 3000 золотых. Гаварыў аб тым, што астатнія выбары ў Англіі і Францыі паказалі, што ўвесь сьвет ідзе налева і што дарогай арганізацыі Беларускага Народу мы можам таксама ад ураду дабіцца палепшаньня нашага быту. Канца прамовы ён ня чуў, бо скончылася паўза і яму трэба было ісьці ў класу на лекцыю.

Пасьля перарыву пачалася прамова пракурора. Сьведка.

вацца камуністычныя адозвы. Агітацыя вялі як прыездныя, так і мясцовыя асобы, падазроны ў камуністычнай працы.

Адв. Гонігвіль. — Колькі аружжа знойдзена ў грамадаўцаў?

Пшэзэдэцкі — ня памятаю.

Адв. Гонігвіль — Якое аружжа знойдзена: рэвалверы... ружжы, бомбы... а можа гарматы?

Старшыня Суду. Прашу такіх пытаньняў не даваць, тутакра не балаган. Адв. Гонігвіль тлумачыцца.

Сьведка Язэп Сьліж паказаў, што ён быў на канфэрэнцыі КПЗВ ў Маладэчынне і назваў цэлы рад б. грамадаўцаў, якія адначасна былі сябрамі КПЗВ, сьвердзіў далей, што часьць грошай, зьбіраных на помач палітычным вязьням, сам пераводзіў у раённы камітэт КПЗВ.

З пытаньняў адв. Сьмяроўскага высьнілася, што Сьліж быў канфідэнтам паліцыі.

(Дзевяты дзень працэсу — 15 сакавіка).

Дзевяты дзень працэсу Грамады распачаўся дапросам сьведкі адваката Чэрніхава.

Адв. Чэрніхаў сьвердзіў, што вёў гутаркі з адв. Родзевічам у справе таксы за абарону палітычных вязьняў. Грошы плацілі пераважна кліенты і часамі б. пас. Сабалеўскі.

Адв. Міцкевіч паказаў, што быў з адв. Андреевым на канфэрэнцыі ў Родзевіча, на якой абгаворвалася справа таксы за абарону і падзел працы на абшары. Ініцыятыва гэтай канфэрэнцыі выйшла ад Сабалеўскага. Сьведка пісаў некалькі разоў пісьмы Сабалеўскаму, у якіх прасіў урэгуляваць плату за абарону.

Адв. Родзевіч сьвердзіў, што да яго некалькі разоў зварочваўся Сабалеўскі з просьбаю прыняць абарону ў палітычных справах. Канфэрэнцыя адбылася ўвечыню непаразуменьняў на грунце платы за абарону. Спецыяльнага бюро для абароны грамадаўцаў ня было.

Сэнатар Вагдановіч шырока гаварыў аб разломе ў Беларускім Пасольскім Соймавым Клубе, дзякуючы якому стварылася „Грамада“. Разлом наступіў таму, што частка паслоў прызнала соймавую працу мала прадукцыйнаю. „Залезны капітал“ клубу, які склаўся з пасольскіх сяброўскіх складак, быў падзелены прапарцыянальна, а перад гэтым ішоў на ўтрыманьне сьекрэтарыяту Клубу, мэты філіянтропіяны, выдавецкія і на помач палітычным вязьням. Беларускі Банк быў створаны паслом Ярэмічам і іншымі пасламі.

Коўш—асоба энэргічная і практычная і як духоўнік ня мог быць камуністам.

Блізьянскі, былы вучань Віленскай Белар. Гімназіі, гаварыў, што запісаўся ў „Грамаду“ з пракананьня, што яна зьяўляецца ідэяю партыяй. Сьведкі пар. Ярош, аспірант Кон-

ЯКУБ КОЛАС.

3)

## Новая Зямля.

(Працяг).

Алесь браў стрэльбу, шапку з цешкай і вёс з шчасьліваю усмешкай, Схваўшыся у шапку ўвесь з вушамі; А Костусь — торбу з кутасамі І знак блішчасты стражнікоўскі. — Барджэй вы там, кірмаш жыдоўскі! — Гукае дзядзька з ноткай злосьці: — Ідуць, як тыя шляхты ў госьці!..

III.

### ЗА СТАЛОМ.

— Ну, небажаты, будзем сьнедаць — ў людзей садзяцца ўжо абедаць. Цягні мачанку, маці, з печы! За стол, малы, за стол, старэчы! — Гаворыць дзядзька, сам сядзе І стол абрусам засьцілае. Паміж дзвюх лаў пад абразамі Туліўся стол з двума кастрамі Аладак грэцкіх, як памушак, Ды хлеба з зайчыка краюшак. Міхал з Антосем, як старня, Займалі месцы канцавыя І іх трымаліся выключна, Бо тут сядзець ім больш спадручна; І ў кут старым трудней залезці, А на пачэсным гэтым месьце Садзіўся госьць — і то ня кожан; А як цяпер кут быў парожан, То там Алесь прымайстраваўся, Сядзеў на кукішках, гайдаўся, Цішком пчыкаючыся з братам. Кастусь сядзеў між ім і татам; Ён да яды ня так быў падак, Бо ўжо намазаўся аладак,

Але сядзеў і мяў аладку Ды штурхаў бальку пад лапатку. Уладзік быў у дзядзькі збоку... Дзяцей, як тых снапоў на току! — Сямейка, праўда, не малая: Чатыры хлопцы, тры дзяўчаці Ды бацька з дзядзькам, трецця маці; І кожны месца сваё мае, Тымчасам маці даставала Чыгунчык з печы, лыжку брала І верашчаку налівала. А за сталом на верашчаку Падгатаўлялі ўжо атаку; На гэта хлопцы былі хваты, Аладкі кроілі ў квадраты (Хоць геомэтрыі ня зналі) І на відэльцы іх чаплялі, Як-бы на тычкі тыя, вешкі, Каб не адстаць, ня мець замешкі У часе дружнае яды. Чудь мікі ткнуліся сюды, Дык у яе, як па прыказу, Відэльцаў з вострым лезе вразу. Гаворка моўкне, сьмех сьціхае: Цяпер мінуціна другая, Бо ўсіх займае міска стравы; Другія моманты, праявы; Усе садуць, фукаюць, студзяць І верашчаку тую вудзяць І толькі чаўкаюць губамі, Ды зрэдка скрыгаюць зубамі, Як-бы на бераг тыя хвалі У часе ветру наступалі. Малыя — Гэля, Юзік, Ганна — Асобна елі пастаянна. Парадку дзеці ня трымалі, І іх ніколі ня сьціскалі; Абы насоў не разьбівалі; Так, Юзік пальцам поркаў страву І верашчакай мазаў лаву, Але тут сёстры сердавалі І залаб Юзіка цягалі. Тады іх згода пранадама,

Між імі бойка вынікала. Пускаў тут Юзік лыжку ў дзела; Ня раз лабаціна трупцела Ў сястрычак: Галі ці Ганулі. А сёстры Юзіка цягнулі За вушы з двух бакоў і білі. Але іх старшыя мірылі, На пожар злосьці лілі воду І замацоўвалі так згоду: — Ну, пападуіцца-ж вы з браткам! — І ўсё йшло зноў сваім парадкам. А за сталом маўчком сядзелі. Там хлопцы гыркацца ня сьмелі, Бо там парадак вельмі строгі, Там падідуць табе рогі, Калі парушыш дысцыпліну Ды пад нядобрую часіну: Дадучь там „дэмбуся“ і „квасу“ Для навучальнасьці, сагласу. І чуць што, часам, вынікала, То бацька кідаў так, бывала, На хлопцаў погляд выразьліва, Што тыя ў лаву баязьліва Траха са страху не ўпаўзлі, Бо гэты погляд добра зналі. Там і цяпер, як і заўсёды Макалі ўсе з адной пасуды І елі дружна, не драмалі; Нарэшце ўсе па сьварцы бралі. Як верашчака ў дво спадала, То маці есьці пакідала Ды йшла ў камору па другое, Яшчэ больш смачнае, ядкае, І тарабаніла сюды Для заканчэньня ўжо яды Тварог, запраўлены сьмятанай, Нясла з вялікаю пашанай. За ёю хлопцы адставалі І бацьку з дзядзькам пакідалі Над верашчакай завіхацца. Мужчыны бралі па аладцы І аж пацелі, небаракі. З аладкі дзядзька рабіў трубку,

Каб лепш здаволіць сваю губку І больш зачэрпаць верашчакі. А бацька браў блінцом спавагу, Бо на Антосю меў увагу: Антось-жа правіў гаспадарку; Рабіў за двоа, на сваім карку Цягнуў ярэмца хлебапраба, Ну, словам, дзядзька наш — асоба! А пападалася там сьварка, Была між імі чуць ня сьварка: — Бары, Антось! — Я намакаўся, Бары, брат, ты: ты больш цягаўся, — І спрэчку тым яны канчалі, Што гэту сьварку разразалі. Другая міска, міска-яма, Апаражнялася таксама, І ўжо к канцу таго сьняданьня Хлапцы здаволілі жадаць І ад мужчыны яны адсталі. Павольней сківіцы жавалі, Крышылі страву, як нарокам, І бацька кідае відэльцы, Рукою гладзіць па камзэльцы, На абразы ўскідае вокам І шэптам хрысьціцца набожна. Тымчасам міска і парожна, І маці стол ужо прыбрала, Пасуду, лыжку паласкала, А дзядзька сеў курчыць на ўслоне. Злажыўшы шчыльненька далоні, Міхал сядзеў, не варушыўся І ў мысьлі нейкія ўгнібіўся. Ды маці з дзядзькам добра зналі, Дзе тыя мысьлі вандравалі, Што іх гарнула, што туліла І дзе было ім гэтак міла. Даўно ўжо бацька жывіў думою Разьвіцца ўласнаю зямлёю І не належаць ні да кога, Ня знаць начальства ніякога. І калі бацька каго стрэне, Не прапускае ўжо здарэньня Спытаць, праведаць аб зямельцы:

# Што дзеецца ў сьвечце?

Арышты нямецкіх інжынераў у СССР.

На шахтах Данецкага басэйну савецкія ўлады арыштавалі некалькіх нямецкіх інжынераў за сабатаж, Арышты гэтыя выклікалі сваеаблічны канфлікт СССР з Нямеччынай, які знайшоў шырокі адгалосак у замежнай прэсе. Аднак канфлікт гэты хутка будзе зьліквідаваны. Частка арыштаных ужо выпушчана на волю.

Прычыну арыштаў нямецкія газеты бачаць у тым, што галоўны інжынер шахтаў, Віленка, катэгарычна не дапусьціў камуністаў — інжынера Ліфшыца дамацаваць рэвізію ў шахтах. Нямецкія інжынеры заявілі аб салідарнасьці з інж. Віленкаю і выкавалі овае незадавальненне з чыннасьці ГПУ, кантралёры якога нічога не разумеюць у інжынернай працы. Хутка пасля гэтага Віленка і нямецкія інжынеры былі арыштаваны.

## Растрэлы ў Нітайшчыне.

У Чэндэ (правінцыя Сечуан) за прыналежнасьць да левага крыла Куомінтангу на мінулым тыдні было арыштавана шмат вучняў, студэнтаў і вучыцель у сярэдніх і вышэйшых вучоных устаноў. Усе арыштаваныя — усяго 80 чалавек — на наступны дзень былі расстрэлены.

## РОЗНЫЯ ВЕСТКІ.

— Эскадра ангельскіх ваенных аэрапланаў распачала карацельную экспэдыцыю проці пляменьня Саідзі ў Арабіі.

— У выніку ангельска-эгіпецкага канфлікту стварыўся новы эгіпецкі габінэт, прэмерам якога ёсьць Мустафа Паша Нага.

трым і Грынцэвічанка давалі паказаньні пры зачыненых дзьверях.

Паказаньні сьведкаў: бурмістра м. Вялейкі Акола-Кулака, Плаўчука, Эмы Залкінд, Яна Карпа нічога новага для справы не далі.

(Дзевяты дзень працэсу — 15 сакавіка).

Заступнік камісара ўраду на м. Вільню, **Аляксандравіч**, сваімі паказаньнямі распачаў дзевяты дзень працэсу. Аляксандравіч абгаворваў пераважна прэсавую акцыю „Грамады“, лічачы яе антыдзяржаўнаю. Успомніў такжа і аб мітынгу ў кіне „Гэліос“ на якім б. пасол Тарашкевіч трымаўся правакацыйна, ня скрываючы варожасьці да польскай дзяржаўнасьці, а сымпатыі да СССР.

Ліндэ паказаў, што будучы ў няцвярозым стане, заісаўся ў гурток Паддзьвердзіў, што у сяброў гуртка зьбіраліся грошы на МОВР і грамадзкую выдавецтва. Довады Лінда, што Віленшчына зьяўляецца неадлучнаю часткаю Польшчы выклікала ажыўленую палеміку між старанамі.

— 11 і 12 сакавіка, як у Браслаўлі, так і ў другіх местах Нямеччыны адбыліся масавыя сабраньні і дэманстрацыі сялян у сувязі з дзякім палажэньнем іх гаспадарак. У Кірыцы і Прыгвіцы дэманстранты наг' напалі на будынак кіраўніцтва налагамі, так што паліцыі прыйшлося стаць ў абароне будынку.

— На мінулым тыдні ў Шанхаю забаставала 35.000 работнікаў шэфавых прадніцаў. Забастоўка выклікана расстрэлам аднаго работніка.

— У Паўдзёнай Каліфорніі (Амэрыка) прарывам грэблі на штучным возеры затоплена многа вёсак. Чалавечыя ахвяры дасягаюць да 1000 чалавек. Вада ў грэблі мела каля 11-ці сажаняў вышыні.

— У Токію і ў другіх японскіх местах на мінулым тыдні адбыліся арышты „камуністаў“. Арыштавана каля 500 чалавек. Між арыштаных ёсьць і лідэр левай сьялянскай партыі прафэсар Ікаяма.

— 15 сакавіка ў Коўне арыштавана група студэнтаў, якіх паліцыя характарызуе „сацыялістымі-рэвалюцыянерамі-максімалістамі“.

— 15 сакавіка ў Жэнэве адчынілася 5-ая сесія падгатаваўчай канфэрэнцыі па разаружэньню. На канфэрэнцыі ёсьць прадстаўнікі ад СССР—Літвінаў і Лунячарскі.

— У Нікарагуа на амэрыканскі аэраплян напаў аграмадны арод, у выніку чаго аэраплян зваліўся на зямлю. Лётчыкі забіліся.

— Амэрыканскі географ Верыль вандруючы па Бразыліі знайшоў новае дзікае пляменьне індзейцаў, зусім не падобнае на іншыя індзейскія пляменьні.

— Амерыканскі географ Верыль вандруючы па Бразыліі знайшоў новае дзікае пляменьне індзейцаў, зусім не падобнае на іншыя індзейскія пляменьні.

часткаю Польшчы выклікала ажыўленую палеміку між старанамі.

Паказаньні Студніцкага, які ўвайшоў з бугальтарскімі кнігамі, былі рэвалюцыйнымі. Спачатку гаварыў ён спакойна, а пасля — як на мітынгу. Усё яго паказаньне было скіравана проці Луцкевіча, якога стараўся выявіць суду, як самага нізкага чалавека. Пачаў ад таго, што ведае Луцкевіча ад 20 гадоў; быў аб ім найлепшых поглядаў, толькі пад канец пераканаўся, што Луцкевіч зьяўляецца ворагам Польшчы. У часе нямецкай акупацыі Луцкевіч рэдагаваў газету нямец. генер. штабу „Гоман“. На пытаньне адв. **Прэйса**, ці ў нямецкай прэсе працавалі іншыя Паліякі? Студніцкі адказаў, што так, але толькі найцяжнейшыя асобнікі, як Луцкевіч. Гэта выклікае парушэньне на адвакацкіх лавах, чуно: — Гэта зьдзек над тымі, хто ня мае магчымасьці бараціцца! — Гэта подласьць!

Старшыня Суду заклікае прысутных да парадку.

# 3 жыцьця Польшчы.

Асуд спраўцаў забойства Сабінскага.

13 сакавіка пасля 38-дзённага разгляду закончыўся ў Львове перад судом прысяжных засядацель працэсу проці сяброў украінскай вайсковай арганізацыі, абвінавачаных у забойстве львоўскага школьнага куратара Сабінскага. На падставе вэрдыкту прысяжных засядацель Суд прызнаў Базыля Атаманчука і Івана Вярбіцкага вінаватымі ў забойстве, здрадзе стану і шпіёнстве і абодвух прыгаварыў на кару сьмерці праз павешаньне. 8 іншых абвінавачаных у шпіёнстве засуджаны ад 1 да 2 гадоў вастрогу, 7 абвінавачаных апраўдана.

## Як агітавала „адзінка“?

Пад гэтакім назовам „Robotnik“ у № 77 ад 17—18 зьявіўся артыкул наступнага зместу:

„Адозва, выданая на Палесьсі ў расейскай мове паміж 4 і 11 сакавіка.

(Даслоўнае тлумачэньне).

„Грамадзяне! Выбаршчыкі Палесьсі! Выбары на Палесьсі далі 100.000 галасоў сьпіску № 1, сьпіску марш. Яз. Пілсудзкага. Але вы, сьяляне, асабліва маладыя, далі яшчэ 60.000 галасоў сьпіску 19, Сель-Робаў і камуністх, ворагаў Яз. Пілсудзкага, ворагаў мамкі—Польшчы.

Што-ж вы нарабілі? Цяпер Урад будзе ведаць у якой воласьці большасьцю зьяўляюцца яго ворагі! У гэтай воласьці не дадуць ні пазычак, ня выдзеляць хутароў, будуць душыць падаткамі і грашовымі карамі.

Напраўце памылку: галасуйце ў Сэнат на сьпісак № 11 На першым мейсцы гэтага сьпіску стаіць міністар земляробства Незабытоўскі...“.

Даслоўна! Арыгінал гэтага твору можна аглядаць у нашай рэдакцыі („Robotnik“ Рэд.).

Панове паслы з „адзінкі“, — тутак ж няма жарту. Гэтакія адозвы ёсьць антыдзяржаўнаю работаю без малейшага сумьліву.

Як-жа гэта, п. праф. Макоўскі і п. мін. Незабытоўскі? Гэта ў іменні пануюць цвердзіцца выбаршчыкам Палесьсі, што падзел падаткаў і пазычак у Польшчы залежыць быццам ад спосабу галасаваньня ў Сойм і Сэнат!

Дык-жа гэтакае цверджаньне, п. прафэсару карнага права Макоўскі, азначвае ліквідацыю ўсёкага праўнага пачуцьця жыхарства“.

Ясна, зразумела без каментарыяў!

Усіх падпішыкаў просім прыслалаць належныя за газету грошы. Хто ня прышлець падпіскі, таму будзе спынена пасылка газэты.

# НАВІНЫ.

— Зваленьне з вастрогу пасла Ярэміча. 17 г. сакавіка, увечары, звольнены з вастрогу на Лукішках пад надзор паліцыі пасол Ярэміч.

Пасол Ярэміч прасядзеў у вастрозе амаль-што месяц. І цяпер, хоць звольнены, аднак-жа справа не скасавана... Значна, будзе над ім судовая расправа.

— 3 прычыны 10-х угодкаў. 3 прычыны абвешчаньня незалежнасьці Беларусі 16 г. сакавіка адбылося пасаджаньне Беларускага Нацыянальнага Камітэту.

На гэтым пасаджаньні апрацавана праграма сьвяткаваньня, якое адбудзецца 25 г. сакавіка.

А 10 гадз. раніцай, будзе адпраўлена набажэньства ў касцёле сьв. Мікалая, а ў 12 гадз. 30 мін. у Сьвята-Троіцкім Саборы.

А гад. 18 адбудзецца ў салі Беларускага Інстытуту Гаспадаркі і Культурны, на Вострабрамскай 8—1, урачыстая акадэмія, пасля, а гадз. 20 адбудзецца там-жа канцэрт. Уваход вольны.

— Забойства галоўнага сьведкі ў працэсе „Грамады“ — Міхала Гурнына. „Głos Prawdy“ ў № 78 піша, што 16 сакавіка ў адной з віленскіх кавярняў 5 рэвалюцыйных стрэламі быў забіты Міхал Гурны — галоўны сьведка ў працэсе „Грамады“. Гурны меўся сьведчыць у красавіку месяцы, паказаньні яго былі б вельмі важныя для справы. Спраўца забойства быў зараз-жа арыштаваны, пры якім быў знойдзены пашпарт на імя Пякарскага.

У сувязі з забойствам у Вільні арыштавана некалькі чалавек, у тым ліку жонка б. пасла Тарашкевіча.

— Забастоўка польскіх віленскіх газэтаў. Той-жа „Głos Prawdy“ піша, што ў сувязі з забойствам Гурнына, некаторыя віленскія газеты падалі вестку як аб самым забойстве, так і прыблізных матывах яго. Улады бясспечнасьці канфіскавалі: „Dziennik Wileński“ і „Słowo“. 17 сакавіка на агульным сабраньні журналістаў аднагалосна пастаноўлена: заклікаць выдаўцаў ня выпускаць газэтаў у працягу трох дзён у знак пратэсту. Да гэтага закліку далучыліся: „Słowo“, „Kurjer Wileński“ і „Dziennik Wileński“.

— Арышты ў Горадні. Польскія газ. падаюць весткі, што толькі што мінулымі днямі ў Горадні адбыліся шматлічбовыя арышты, быццам, у сувязі з ліквідацыяю камуністычных арганізацыяў.

— Арышты „камуністх“ у Лідзе. Польскія газеты пішуць, што ў Лідзе выкрыта „камуністычная“ арганізацыя. У сувязі з гэтым арыштавана 15 асобаў.

Дзе прадаецца, як багата, Якія выгады і плата, Як блізка рэчка ці крыніца? І чым больш служба дакучала, Тым болей бацьку прыцягала Свая зямелька, свая хата (Наўжо яна яму закліята?), Прытулак свой, куток уласны; Такі ён мілы быў і красны, Што наш Міхал там жыў душою, Ня знаў улады над сабою, Апроч зямельнай тэй улады. Завёў-бы там сабе прылады Ды жыў-бы панам і ня гнуўся, Шырока-б там ён разгарнуўся.

І бацька ў вольныя часіны Расказваў дома ўсе навіны І чуці ўсе на-конт зямелькі. Так і цяпер, у час надзэлькі, Адаўся бацька сьветлым марам І вёў размову з такім жарам. Што бацьку ў хаце ўсе дазваньня, Як-бы ксяндза таго казаньне, Так шчыра слухалі, маўчалі, Што й нос абцерці забывалі. — Пытаўся я ў людзей, брат, сёння На-конт зямлі каля Заблоньня, — Так бацька мову расчынае І вочы весела ўскідае На ўсіх, хто толькі быў у хаце: — Там, брат, гароды — чужы, маці? (Ён гэтым жонку падкупляе) Так ураджайны, так багаты, І блізка, тут-жа каля хаты! Сама зямля бяз гною тлуства, І надта родзіцца капуста: З вядро галоўкі вырастаюць, З трох коп кадушку накладаюць! А макі а рэпа! морква, бруква! А буракі, гуркі, пятрушка, — Усяго, ўсяго, ну, проста — страх! Усё там расьце, як на дражджах. І рэчка ёсьць. А рыбы, рыбы!

Вось дзе, Антось брат, пажыў ты-бы — Пад дзядзьку бацька падвёў міну: — Лаві ліны і еш саміну — Самы жывуць там, як цяляты, А дзядзка быў рыбак заўзяты, Рыбак у ім тут абудзіўся, Як сонца, твар яго сьвяціўся І ад прыемных ціхіх сьмехаў Чуць не да вуха вус заехаў. — Ну, ўсе выгоды каля боку, Тае-ж зямлі якраз валока, — Міхал расьпісваў з жарам далей: — А чорны грунт — дванаццаць цаляў! Жыта там родзіцца на дзіва: Як едзеш між хлябоў вясною, Ў іх конь хаваецца з дугою! А з ячмянёў вары хоць піва. Грачка, аўсы растуць, як лозы — Ня то, што ў нас: адны занозы Пад кіпці ты панаганяеш, Пакуль дзьве жмені нажынаеш. І ўся зямля ў адным адрубю; І лес там ёсьць, найболей дубу, А дуб расьце на добрай глебе; Не клапаціўся-б там а хлебе... Адкуль ні глянь — усё ўпадобна: Перш-на-перш жыў-бы там асобна, А не ў галдзе, страшэнным сьціску І абоў ня білі-б там за міску, Як гэта водзіцца ў народзе; Там зможаць быць з суседзьмі ў годзе. Другое дзела — воласьць блізка, І то ня дробная, брат, рыска; Там школка ёсьць, а дзецам трэба Даўно навука і вучэба, А то растуць, на лес, вось, глядзя; Зірні: унь дуб які ўжо ўладая! — На зэдлі Уладзік сьцісянуўся, — Ну, а я, тата, ці вялікі? — Спытаў Алесь. — Ты? салапяка! Нос абатры йдзі, разавяка! Усё грае носам, бы музыкі У гэтай кірпе завяліся.

Вазьмі ануцу, абатрыся! — Алесь ня рад быў, што спытаўся І ў кут ён борздыньска хаваўся. І бацька моўкне і чакае, Што скажа дзядзька або маці, І ціха стала ўраз у хаце: Чуно, як муха пралятае. — Пасала, кажаш, вельмі ўдатна, Ўсяго там родзіцца ажнадта. Чаму-ж яе там ня купляюць? На нас, ці што, людцы чакаюць? — Пытае маці: — каб такая Была зямля гэта прыўдала, Яна-б дагэтуль ня гуляла. Або аб ёй ніхто ня знае? Ці тыя людзі ўсе паснулі, Якім зямелька трэба пільна?.. Ой, каб яна была прыхільна, Яе-б даўно ўжо прыгарнулі. — Чакаць яна будзе, ёсьць вядома, Калі сядзець ты будзеш дома Каля свайго збана, карыта. — Скажаў Міхал крыху сардзіта: — Сама зямля ня прыдзе, чужы, А сам за ёю павандруеш. Калі сядзець ды так гадаці, — Ня высядзіш нічога, маці. Ня бойся: людзі не сядзяць, Зямля ня будзе нас чакаць, Не запусце, ня згуляе! — А пэўна, — дзядзька пацьвярджае. — Ды як яно ўжо ні было-б там, — Зноў кажа бацька: — а пад плотам, Зямлю купіўшы, не ваяўся-б Ды як-бы жыў яшчэ! Ня знаўся-б Ні з панскай ласкай, ні з панамі, Жылі-б сабе гаспадарамі. А што за шчасьце тут, спытаем? Які прыбытак мы тут маем? Вуглі падпёрты пірагамі? Што грыб падымеш тут часамі? За ўсе іх голавы, з грыбамі!.. Яно-б чаму? служыць-бы можна,

Каб не ваяўся так нязбожна У вочы гэты Рак-вар'ят. Ці-ж чалавек ён? азіяц, Душа зацятая, ліхая Такіх паноў і сьвет ня знае. Ды хоць-бы пан, а то — зараза, Тэк шалахтун, байструк, пралаза, Няшчасны вырадак, пастух... А колькі гонару і мух! Дык як тут жыць? Няма ахвоты, І марны ўсе твае турботы. Жывеш, ліпш, як на калу ты, І ногі й рукі ўдзеты ў паты. А подзьме вецер, і ўсё бухне, І ўсё стараньне тваё рухне. А дзе дзядзька? пакукуеш, А век на службе не зьявуеш. — І ўсе тужліва замаўкалі, І думкі кожнага займалі. Аб тым, што тут жывеш да часу, Жывеш сям-так, пакуль жывецца. Калі-ж нібудзь, а давадзецца Шукаць свайго хлябка і квасу.

IV. НА ПЕРШАЙ ГАСПАДАРЦЫ. — То як-жа быць? — спытаў Ан- [Гові:] — Давай, брат, думаць хоць сягонья Ці так ці сяк, каб даць парадку І к аднаму ўжо прыйсьці ладу Раз назаўсёды, акантальна. Вядома, служба — рэч гадаляна, А ў гэтым пекле і тым болей: Ня пэўна жыць пад панскай воляй. Але з чаго пачаць, мой браце, Бо невялікае багацьце? І як ты знойдзеш канцы тыя, Калі кішэні ў нас пыстыя? (Далей будзе).

# ВЕСТКИ З КРАЮ.

## Царкоўна-сьпявацкі манфлінт.

(м. Астрыно, Лідзкага пав.).

Мы ўжо пісалі аб тым, якія парадкі былі ў нашай царкве пры айцу Ліхнякевічу. Дзякаваць Богу, яго ўжо няма, але маем яго наступніка, які мала ў чым адстае ад свайго папярэдніка.

А. Станкевіч — чалавек бязвольны, „спакойны“, як божае ягня, толькі і клапоціцца, каб пасаджываць сваіх паравіанцаў у вострогі.

Далека ня грэба хадзіць, каб паглядзець на клопаты айца Станкевіча.

Вось. У нашай царкве быў хор, зарганізаваны яшчэ а. Яцкевічам. Дзякуючы дзяку Чахоўскаму і „спакойнаму“ клапаціваму а. Станкевічу, хор перастаў існаваць. Неяк, пасля гэтага, маткі дзяцей — сьпевакоў, будучы ў царкве, падыйшлі грамадою да а. Станкевіча і плачучы пытаюцца, чаму іх дзеці ўжо не сьпяваць? Спачатку а. С. неяк лагодзіў, кажучы, што ўсё „удаліцца“, а пасля... пачаў страшыць паціянцаў. „Ні адно слова мое не прэміне!“ — успамінаецца мне з Бібліі.

Праўда. На заўтра бедных матак, якія толькі плакалі перад а. С. у царкве, пачалі цягаць на пастарунак. Дзяк-жа Чахоўскі з сваімі дочкамі ды а. С. здругім дзячком параблілі сьведкамі. Цяпер ужо а. С. страшыць матак сьпевакоў, што ім будзе на паўгода вострогу... Але за што? Няўжо за тое, што яны плакалі ў царкве?

За гэты паступак на а. Станкевіча і дз. Чахоўскага абуралася ўсё мястэчка і зараз-жа далі тэлеграму архіепіскапу Хвядосу, аб сьледстве.

Нябавам прыяжджае „благачынны“ (ён завецца так, мусіць дзея таго, што робіць усё благое). Замест таго, каб бесстаронна разглядаць справу, „благачынны“ паклікаў дз. Чахоўскага да а. С. і гутарыў з імі, ці рабіў „сьледства“ праз цэлую пару — дзень і ноч.

На другі дзень прыйшлі да „сьледавацеля“ мужчыны і кабеты з просьбай абдуваць хор і перавясці дз. Чахоўскага ў іншую паравіанцаў, дык гэты „бла-

га-чынны“ і слухаць не хацеў іх гутарак, а толькі крычаў і злачэшна насмяхаўся. Казаў „блага-чынны“ „хаммам“, што сьпевакі ў Астрыне не патрэбны, бо стройнае п'яньне адкідае ад малітвы, што лепшага дзяка, як Чахоўскі, ня можа быць і... пытаўся, адкуль яны ўзялі грошай на тэлеграму арх. Хвядосу. Наагул, усялякае глупства пачулі паравіанцаў ад „блага-чыннага“. Вось дык сьледства!

Паўстае пытаньне, чаму гэты „блага-чынны“ так шчыра бароніць дзяка? Можна на гэта атрымаем адказ ад прадстаўніка Астрынскай паравіанцаў, які высланы да арх. Хвядоса, каб асабіста аб усім дазнацца. Паравіанцаў.

## „Курны лектар“.

(в. Шэні, Пружанскага пав.).

У памешканні паўшэхай школы 7 савіка нейкі панок, якога я бачу ў Пружанскім школьным інспектарце, чытаў лекцыю на тэму „Гадоўля курэй“. Я ня ведаю, што змусіла гэтага панка завітаць да нас. Мусіць, думаўчы што ў Шэнях такія-ж гуляшчыя людзі, як ён, да таго-ж на ізнсі, дык і паставіць — як ён „навуцаў“ — 12-ці мэтровы куратнік з дылеў і выбеляць вапнаю. У куратнік насаджаць заводзкіх курэй, будуць іх лячыць, плаціць па 2 золотых за „кашкі“ для курнай дыеты, а за ўсё гэта курэй будучы нясеці па 212 яек.

Пекна „навуцаў“ лектар і так захапіўся прамовамі гаварэння, што не заўважыў, як у сялян — слухачоў пацяклі сьлізкі з вуснаў, калі ён успомніў аб кашцэ. Ці-ж можна ў такім выпадку думаць сялянам аб гадоўлі курэй?

У канцы мушу прывясці характэрны кусочак прамоў „курнага лектара“. „У Амерыку“, кажа: „ад нас едуць такія людзі, якія-б маглі працаваць, а застаюцца дома гультаі“. Кажучы па простаму, гэтым самым пан курны лектар усіх прысутных абляяў.

М. Бедны.

## Гаспадарскі аддзел.

Як абходзіцца з авечкамі і нованароджанымі ягнятамі.

У той час, калі родзяцца ягняты, найважнейшым пытаннем ёсць, як даглядаць авец і нованароджаных ягнят. Ніжэй падаём паказкі дасьведчаных аўчароў, якія могуць дапамагчы ўратаваць ад сьмерці ягнят і тым заадаваць да гадаваньня авец.

### I. Дагляд за авечкамі з ягнятамі.

У той час, калі коцяцца авечкі, трэба іх старанна даглядаць, як і ўсякую іншую жывёлу ў такім стане. Гэта, можа, адзіны час, калі авечкі вымагаюць стараннага догляду. Калі патрэбна помач пры радох, яе трэба даць у часе. Цераз некалькі дзён пасля радоў, трэба ўважаць на авечку ці яна вычысьцілася і ці жалудак яе ў нармальным стане. Далей трэба ўважаць на вымя. Калі ягня не спажывае ўсяго корму, трэба яго здойваць. Уважаць, каб у хляве ня было падвёў і такую авечку паціць летнія вадою. Летняй вады даваць гэтуды, колькі авечка хоча, толькі ня многа за раз, але часта. Некалькі дзён на пародзе трэба авечку карміць здаровым сенам і даваць ёй трохи аўса. За тыдзень авечка мусіць даставаць добры корм аж да часу, поки ня пойдзе на добрае пасьвішча. Наглых зьменаў у меры або ў якасьці корму трэба ўнікаць. Усякія зьмены трэба рабіць паступова.

Часам бывае так, што зараз па радох, цераз некалькі гадзін авечка нічога ня хоча есьці. Тады трэба ўважаць, ці яе жалудак працуе, як трэба. Калі жалудак зьяўляецца прычынаю браку апэтыту, дык трэба даць ёй 8 сталовых лыжак ільнянага алею, або 8—10 сталовых лыжак глянцэрскай солі, распушчанаю ў цёплай вадзе. Калі авечка ня хоча прыняць сабе ягняці, трэба яе змусіць да гэтага. Авечка пазнае сваё ягня па нухам. Калі трохі надаць яе ўласнага малака і памазаць ім ягня каля хваста на хрыбціне, а авечку каля ноздраў, дык гэта паможа ёй пазнаць яго. Другі спосаб: прывязаць авечку ў мады памешканні, адкуль яна не магла-б уцячы ад ягняці і гэтым змусіць

яе, каб давалася яму саць. У выпадку калі-б авечка мела блізняты, іх трэба трымаць асобна, але блізка маткі, каб яна магла заўсёды іх бачыць. Ягнят пускаць саць разам. Калі авечка, якая мае шмат малака, страціць ягня, тады трэба пробаваць, каб яна прысвоміла сабе і даглядала ягня, якога ня мае маткі, або ўзяць адно ад авечкі, якая мае мала корму, ці блізняты. Калі выпадзе, што ягня загіне, а авечка мае многа корму, трэба здэзерці скуру з няжывога ягняці і палажыць яе на ягня ад іншай авечкі. Гэтым спосабам такжа можна заманіць авечку, каб прыняла чужое ягня, заміж свайго ўласнага.

### II. Як абходзіцца з нованароджанымі ягнятамі.

Як толькі народзіцца ягня, трэба здэзерці плеўку з яго носу і губы, каб яно магло свабодна дыхаць. Часамі народзіцца ягня, якога выглядае бяз жыцьця. У такім выпадку ўдары пальцамі па абодвух яго баках, каля пярдніх ног, або ўдуваньне цёплага паветра ў яго губу, прычыняць правільнае выдыханьне і біцьцё сэрца.

Калі ягня застуджана, яго можна аджывіць тым спосабам, што ягонае цела (апрача галавы) укладаецца ў пасудзіну, да палавіны напоўненую цёплай вадою; вада павінна быць такой цяплыні, каб у ёй можна было трымаць руку. Усё ягнятка трэба націраць цёплай вадою, а пасля добра выцерці сухою анучаю і высушыць. Потым трэба яго накармаць сьвежым малаком ад яго маткі, закутаць грубым цёплым палатном (носу ня трэба абвіваць) і трымаць яго ў цёплым месцы.

Вельмі трэба ўважаць на тое, каб ягня дастала крыху матчынага малака на пачатку свайго жыцьця. Часам маладая авечка не дапускае ягняці саць яе. У такім выпадку трэба яе прытрымліваць аж поки сама ня прывыкне яго карміць.

У частых выпадках маладое ягня так слабасільнае, кволае, што само ня можа знайсці вымені. Тады трэба яго падтрымаць. Калі-ж само яе бярыцца саць, улажыць яму соску ў губу і здаць трохи малака. Калі і гэта не паможа, тады трэба ўдаць трохи малака ў пасудзіну і напайць ягня лыжкаю. Дзьве-тры сталовых лыжкі добра скрэпяць

## Карнавалы у старыя часы і цяпер.\*)

У газэты часта пранікаюць весткі, што на карнавалах здараюцца няшчасьці, як гэта нядаўна было ў Мюнхене (Нямеччына), дзе 174 асобы палі ахвярай карнавалу. Дык гэтым хочам паінфармаваць грамадзянства аб паходжанні карнавалаў.

У старым Рыме ад сьнежня да савіка мужчыны і жанчыны зьбіраліся ў грамады, ішлі вуліцамі з закрытымі тварамі, у зьвярыных масках з рагамі на галаве, п'ялі, танцавалі, жартавалі, адным словам, рабілі карнавалі. Такія працэсіі называліся карнаваламі (Carnavale) і рабіліся ў часе сьнежня і багоў расьлілі. Зямля лічылася ня толькі раем расьлі, але і месцам прывяньня падземных багоў і душ памёршых людзей, якія разам з зеляню выходзілі на сьвет, каб са сваімі роднымі і сваякамі браць удзел у жыцьці. Трыумфальнае сьвяткаваньне вясны было сьвяткам жывых і мёртвых. Самы назоў „маска“ (larva) падразаумяваецца, як лацінскае азначэньне душы.

Бог ніў, Фаўнус, як бог пладавітасці, множны стады жывёлы і, як „Lupercus“, адганяў ваўкоў, што в пераносным сэнсе значыць адганяў зіму. Фаўнусу ў лютым рымляне выказвалі пашану рознымі працэсіямі з няпрыстойнымі цармоньнямі і распушчанаю вясёласцю. Гэта былі сьвяткі лучнасьці жывых з мёртвымі і апладненьня зямлі. Характар гэтых сьвяткаваньняў утрымаўся пазьней, як „днёў задушных“ і выражаўся ў звычай рэзаньня казла, азначаўшага пладавітасць. Казёл прыносіўся ў ахвяру Фаўнусу. Адзін з духоўн. датыкаўся пры гэтым акрываўленым вжом да лабоў двух хлопчыкаў, а другі духоўнік абціраў кроў воўнаю, амочанаю ў малако, пры гэтым абрадзе хлопцы павінны былі сьмяяцца. Гэта быў сымбаль „сьмірэння ахвярнай крыві“. Раней прыносіліся ахвяры людзьмі, а потым звычай перайшоў на казла.

Пасля ахвярнага пачастунку мужчыны дзьвёх-трох сямей, належачы да духоўнага ордэну, званана „Люперкус“ бегалі спачатку да Палацінскага Старага места ў Рыме па сьвятой вуліцы туды і назад, голня, намазаньня пахнючым алеем, абвешаньня кусямі скуры ахвярнага казла і з рамянямі з казылінай скуры ў руках. Яны бегалі потым па ўсюю гораду і бліжэйшымі міма ідуць людзей. Кабеты, якія хацелі мець дзяцей, становіліся ім уоперак дарогі і прымалі ад іх біцьцё рамянямі па далоні, як „магічнае апладненьне“. Гэтыя „Люперкус“ напіваліся віна, тварылі скандалы і ўсякія няпрыстойнасьці. Рымскі гісторык Лівій кажа, што „нашы дзяцюкі бегачы робяць усякія глупствы“.

Гэтыя звычай, дзякуючы войнам, якія вялі рымляне, пашырыліся да сярэдняй

і паўночнай Эўропы, дзе так сама абходзіліся сьвяткі вясны ў іншых формах і атрымалі назвы карнавалаў. Такім чынам, цармоні карнавалаў ёсць паганскага паходжаньня.

Паганскія сьвяткі заўсёды былі праціўнымі. Не дарма пропіў іх паўставаці будавацелі хрысьціянскай веры. Так Тэртуліян (+ 216 г.) у сваім сьпісе „De idolatrys“ (о Богаслужбе) наракае, што ня толькі пагане, але і хрысьціяне выконваюць дьяблы цармоні, што ў карнавалскія дні маскуюцца кабетны мужчынамі і наадварот; адзіноца ў чортавыя вопраткі з рагамі на галаве і ўва ўсякія страшылы, служаць Бахусу і Вэнеры і лічаць усякую распусту пазволенаю. Так сама Нікейскі сабор (314 г.) і цэлы рад царкоўных кансыліюмаў забаранялі гэтыя паганскія вакханаліі, але нічога не маглі зрабіць. Народы моцна трымаліся сваіх старых звычаяў, асабліва ў Галліі (Францыі) і ў вобласцях Рэйна, дзе былі старыя рымскія крэпасці і там, дзе гэтыя сьвяткаваньні трыумфальна абходзіліся, як напр. у Кельне над Рэйнам. Яны цэлым стагодзьдзямі перапагалі хрысьціянскія дагматы і прымушалі іх ісьці на ўступкі.

Калі гэтых звычаяў нельга было выкараніць ні прагрозай адлучэньня ад царквы, ні іншымі спосабамі, дык быў вызначаны дзень канца карнавалаў. Папа Рыгор у 600 годзе ўстанавіў Папелец, як першы дзень сямі-тыднёвага посту і прыказаў, каб у гэты дзень веруючыя ішлі да касцёла і на знак каляньня пасьпалі сабе галовы попелам з касцей нябошчыкаў, замест паганскіх „задушных днёў“.

Гэтым разгул карнавалаў быў трохі прышмэны, але ня зьнішчаны. Ён і цяпер выяўляецца хоць крыху ў іншых формах, як напр. у балых-маскарадах, язьдзе куліка на запускі і г. д.

Тыя, якія каляцца даўней, мелі хоць нейкае зразумьне, што маска азначала душу нябошчыка, што камядынска шапка з рагамі ёсць спадчына па рымскаму богу Фаўнусу, што белая доўгая кашуля ёсць блізняй нябошчыка і г. д., а цяперашняе пакаленьне і гэтага ня ведае.

Конскія скачкі ў часе італьянскіх карнавалаў ёсць астаткі старых паганскіх вакханаліяў. Дубны, якімі хлопцы сякуць міма праходзячых, асабліва дзяўчат, азначаюць рэмі з казловай скуры, а сьмех двух хлопцоў пры ахвяраванні казла на аўтары Фаўнуса стагодзьдзямі выяўляўся яшчэ ў сярэднявечы на мясаед. Тады духоўнік гаварыў з амбонны ўсякія анекдоты і досьпішы, а веруючыя слухачы ад душы сьмяяліся.

Занямонец.

\* Карнавал, гэта — гульбішчы, чкія ладзяцца ў часе мясаеду ад калядных сьвятаў да вялікага посту.

## НАШАЯ ПОШТА.

Праходзімцу. Вашыя ахвотнікі на газэту няхай прышлюць падпіску, тады будзем бачыць, як надоўга выслаць. Карэспандэнцыю не зьмяшчам па цэзурным умовам. Калі-б зьмесьцілі, дык напэўна сканфіскавалі-б нашу газэту.

Пузыні А., Хролу Ів., Рачынскаму Ф., Масюкевічу Я., Гуртку Т-ва Бел. Шк. у Сл. — газэту вышлем папасля атрыманьня падпіскі.

Саўку А. Прышліце падпіскі ў суме ня меншай 1 эл.

В. Вярбіцкаму. Газэту ўвесь час пасылаем Вам.

### Дасталі ад:

Жыгелы І., Ягудіка В., Кайко Т., Квігарні В. Уладзімірава, Аніскевіча П., Камака К., Казака В., Валуевіча А., Беганскага А., Крашэўскага Я., Кузьміцкага Я., Сабілы К. — па 2 эл.

Ялюковіча Ул., Богана М., Перовіча П., Куг'яна Ф., Лявіцкага Д. — па 1 эл.

## АБВЕСТКА.

Урад б. Беларускага Грамадзянскага Сабраньня просіць сяброў прысьці на агульны сход Грамадзянскага Сабраньня, які абудзецца 27.ІІІ. 1928 г. а 5-ай гадз. ўвечары на Віленскай вул. № 12—6.

Калі кворум сходу ня зьбярэцца а 5-ай гадзіне, дык праз гадзіну, г. ё. а 6-ай гадз., сход будзе лічыцца прамочным пры ўсялякім ліку сяброў.

Парадак дня: Выбары Ліквідатыйнае Камісіі Грамадзянскага Сабраньня.

Урад б. Грам. Сабр. 20.ІІІ. 1928 г.

## Юрыдычныя парады.

Гр. Мацуку. Калі-б справа была паднята ў судзе да 1922-га году, дык яшчэ даўнасьці ня было-б. Калі суд быў пазьней, мог прызнаць, што ўжо зайшла даўнасьць. Ня ведаючы падрабязнасьцяў Вашае справы, ня можам даць Вам выразнае рады.